

एकात्मिक बाल विकास सेवा योजनेअंतर्गत दिनांक १ एप्रिल,२०२३ ते दिनांक ३१ ऑक्टोबर,२०२३ या कालावधीतील नवनियुक्त अंगणवाडी सेविका, मदतनीस व मिनी अंगणवाडी सेविका यांना सन २०२३-२४ या आर्थिक वर्षासाठी “भाऊबीज भेट” रक्कम मंजूर करणेबाबत.

**महाराष्ट्र शासन**  
**महिला व बाल विकास विभाग**  
**शासन निर्णय क्रमांक: एबावि-२०२३/प्र.क्र.२६८/का.६**  
नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक :- १० नोव्हेंबर, २०२३

**वाचा :-** १) महिला व बाल विकास विभाग, शा.नि.क्र.एबावि-२०१७/प्र.क्र.१०३/का.६, दि. २३ फेब्रुवारी २०१८  
२) महिला व बाल विकास विभाग, शा.नि.क्र.एबावि-२०२३/प्र.क्र.२६८/का.६, दि. १८ ऑक्टोबर, २०२३.

**प्रस्तावना:-**

एकात्मिक बाल विकास सेवा योजनेअंतर्गत माहे मार्च, २०२३ च्या मासिक प्रगती अहवालानुसार कार्यरत अंगणवाडी सेविका, अंगणवाडी मदतनीस व मिनी अंगणवाडी सेविका यांना सन २०२३-२४ या आर्थिक वर्षातील भाऊबीज भेट प्रत्येकी रु. २,०००/- प्रमाणे अदा करण्यास वाचा क्र. २ येथील शासन निर्णयान्वये मान्यता देण्यात आली आहे. त्याच धर्तीवर दिनांक १ एप्रिल, २०२३ ते दिनांक ३१ ऑक्टोबर, २०२३ या कालावधीत नवनियुक्त झालेल्या अंगणवाडी कर्मचा-यांना भाऊबीज भेट अदा करण्याची बाब शासनाच्या विचाराधीन होती.

**शासन निर्णय :-**

एकात्मिक बाल विकास सेवा योजना या केंद्र पुरस्कृत योजनेअंतर्गत दिनांक १ एप्रिल, २०२३ ते दिनांक ३१ ऑक्टोबर, २०२३ या कालावधीत नवनियुक्त झालेल्या अंगणवाडी सेविका, मदतनीस व मिनी अंगणवाडी सेविका यांना सन २०२३-२४ या आर्थिक वर्षात प्रत्येकी रु.२,०००/- प्रमाणे भाऊबीज भेट रक्कम देण्यास शासन मंजूरी देत आहे.

२. त्यानुषंगाने सदर प्रयोजनाकरिता खालील विवरणपत्रातील रकाना क्रमांक-१ मधील प्रधान लेखाशीर्ष/उपशीर्ष/उद्दिष्टामध्ये रकाना क्रमांक-५ मध्ये दर्शविल्यानुसार पुनर्विनियोजनाने घट करण्यात येत असून रकाना क्रमांक-६ प्रमाणे पुनर्विनियोजनाने वाढ करण्यात येत आहे. त्यानुसार रकाना क्रमांक-७ येथे नमूद

विद्यमान तरतुदीमधून रकाना क्रमांक-८ मध्ये दर्शविल्यानुसार एकूण ३.००९४ कोटी एवढा निधी वितरित करण्यास मान्यता देण्यात येत आहे.

(रुपये लाखात)

लेखाशीर्ष	विद्यमान तरतूद २०२३-२४	वितरीत तरतूद	शिल्लक तरतूद	पुनर्विनियोजनाने घट	पुनर्विनियोजनाने वाढ	पुनर्विनियोजना नंतरची एकूण तरतूद	या आदेशान्वये वितरित करण्यात येत असलेला निधी
१	२	३	४	५	६	७	८
२२३६- १९५४, भाऊबीज भेट (अति राज्य हिस्सा १०० %) (कार्यक्रम) ३१ सहाय्यक अनुदाने (वेतनेतर),	४०००.००	३७३३.०२	२६६.९८	---	(+) ३३.९६	४०३३.९६	३००.९४
२२३६ २२०८, अंगणवाडी बांधकाम (अति राज्य हिस्सा १०० %) (कार्यक्रम) २७- लहान बांधकामे	६२३६.१०	०.००	६२३६.१०	(-) ३३.९६	---	६२०२.१४	०.००
एकूण	१०२३६.१०	३७३३.०२	६५०३.०८	(-) ३३.९६	(+) ३३.९६	१०२३६.१०	३००.९४

३. प्रस्तुत प्रकरणी आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांना नियंत्रक अधिकारी म्हणून घोषित करण्यात येत असून त्यांनी सदर अंगणवाडी सेविका, मदतनीस व मिनी अंगणवाडी सेविका यांना भाऊबीज भेट तात्काळ अदा होण्याच्या अनुषंगाने आवश्यक ती कार्यवाही करावी.

४. हा शासन निर्णय वित्त विभागाने अनौपचारिक संदर्भ क्र.३३४/व्यय-६, दिनांक १०.११.२०२३ अन्वये दिलेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३१११०१६५०४८४७३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.रा.ठाकूर)

उप सचिव, महाराष्ट्र शासन

प्रति,

१) मा.मुख्यमंत्री यांचे अपर मुख्य सचिव, मंत्रालय, मुंबई,

- २) मा. उपमुख्यमंत्री (गृह) यांचे सचिव, मंत्रालय, मुंबई,
- ३) मा. उपमुख्यमंत्री (वित्त) यांचे सचिव, मंत्रालय, मुंबई,
- ४) मा.मंत्री (महिला व बाल विकास) यांचे खाजगी सचिव, मंत्रालय, मुंबई,
- ५) मा. मुख्य सचिव, महाराष्ट्र राज्य, मुंबई यांचे वरिष्ठ स्वीय सहाय्यक, मंत्रालय, मुंबई,
- ६) सचिव, महिला व बाल विकास विभाग यांचे स्वीय सहाय्यक, मंत्रालय, मुंबई,
- ७) आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई,
- ८) सर्व मुख्य कार्यकारी अधिकारी, जिल्हा परिषद,
- ९) सर्व विभागीय उप आयुक्त, महिला व बाल विकास विभाग,
- १०) सर्व जिल्हा कार्यक्रम अधिकारी, (महिला व बाल विकास), जिल्हा परिषद,
- ११) सर्व बाल विकास प्रकल्प अधिकारी (ग्रामीण/नागरी/आदिवासी प्रकल्प),
- १२) महालेखापाल, महाराष्ट्र राज्य, (लेखा व अनुज्ञेयता) मुंबई / नागपूर,
- १३) महालेखापाल, महाराष्ट्र राज्य (लेखा व परिक्षा), मुंबई / नागपूर,
- १४) सर्व जिल्हा कोषागार अधिकारी,
- १५) कक्ष अधिकारी (का.४) महिला व बाल विकास विभाग, मंत्रालय, मुंबई,
- १६) निवड नस्ती (कार्यासन ६).